

சிறப்பாக எங்கள் பாஸ்காவாகிய கிறிஸ்து பலியான இக்காலத்தில் உம்மை இன்னும் மிகுதியாக வாழ்த்திப் போற்றுகிறோம்.

ஏனெனில், பழைய அழிக்கப்பட்டு, வீழ்ச்சியுற்றதெல்லாம் புதுப்பிக்கப்பட்டது;

எங்கள் வாழ்வும் கிறிஸ்துவால் குறைந்தீங்கி மீண்டும் நிறைவு பெற்றது. (தொடக்கவுரை: பாஸ்கா IV)

மலர்: 119

23-04-1993

இதழ்: 08

விலை ரூபா 3-50

* கர்த்தர் நகரத்தைக் காக்காவிட்டால் அதைக் காக்கிறவன் தான் *
பொது நிழல்தம் வீண்

மரியாதின் சேனை ஆச்சேஸ் விழாவில்

“செபமாலை சொல்லும் படை தாருங்கள்

நான் உலகத்தை வெற்றி கொள்வேன்”

“செபமாலை சொல்லும் படை ஒன்றைத் தாருங்கள். உலகத்தை வெல்லும் படையாக நான் அதை மாற்றுவேன்” என்ற திருத்தந்தையின் வார்த்தைகளைக் கூறி செபத்தின் மகத்துவத்தையும் திருச் செபமாலையின் வல்லமையையும் எடுத்துக் காட்டினார் யாழ். பேராலயப் பங்குத் தந்தை S. H. ஜெபநேசன் அடிகளார்.

யாழ். மரியன்னை பேராலயத்தில் கடந்த 17.4.93 சனிக்கிழமை நடைபெற்ற மரியாதின் சேனையாளரின் ஆச்சேஸ் விழாவின் போது, யாழ் மறைவட்டத்தின் யாழ் குடா நாட்டிலுள்ள பிரசீடியங்கனின் 300 க்கு மேற்பட்ட சேனையாளரின் சமூகத்தில் அருட்தந்தை S. H. ஜெபநேசன் அடிகளார்

ஒரு சிறப்பு மறையுரை ஆற்றினார். சேனையாளர் ஒவ்வொருவரும் தங்களின் சொந்த புனிதத்தன்மையை அடைவதற்கு அடித்தளமாயிருப்பது செபம். திருப்பலியில் மரியானைச் சந்தித்து, கல்வாரி மலையில் நின்ற மரியானைப் போல் கிறிஸ்துவின் மீட்புப் பணிகளுக்கு தங்களை 24 மணி நேரமும்

அர்ப்பணித்து சேவை செய்வது அவர்களின் கடமை என்று வலியுறுத்தினார்.

பெரிய வியாழன் அன்று விடுத்த

குருக்களுக்கான திருத்தந்தையின் மடல்



புனித வியாழன் ஒரு உலகெங்கிலுமுள்ள குருத்துவக் குழுக்கள் ஒன்றுகூடி கிறிஸ்துவின் குருத்துவம் என்னும் நற்கொடைக்காக நன்றி கூறுகிறோம். குருத்துவமென்னும் திருவருட்சாதனத்தின் மூலம் நாம் அவரது குருத்துவத்திற் பங்கு கொள்கிறோம். இந்த நன்றியறிதலில் கத்தோலிக்க திருச்சபையின் மறைப்போதகக் கைநூலின் (2ஆம் பக்கம் பார்க்க) கருப்பொருளையும் சேர்த்துக் கொள்ள விரும்புகிறோம். ஏனெனில் அதன் பொருளடக்கமும் அதன் பயனுடையமும், குறிப்பாக எமது குருத்துவ வாழ்வுடனும் திருச்

சக்தி வாய்ந்த செபமாலை மூலம், உலகத்தில் இறை அரசை நாட்ட உலகெல்லாம் பரவியிருக்கும் சேனையாளர்கள் ஒரு சங்கிலி போல் இணைக்கப்பட்டிருப்பதினால், அச்சங்கிலியின் தனித் தனிக் கோர்வையாகிய ‘பிரசீடியங்கள்’ ஒவ்வொன்றும் வலுவுள்ள

தாக இயங்க வேண்டுமென்றும் அடிகளார் மறையுரையில் மேலும் எடுத்துரைத்தார். இவ்விழாவில் பங்கெடுத்த சேனையாளர் ஒவ்வொருவரும் சேனையின் தலைவியாகிய மரியன்னைக்குத் தாம் செய்த அர்ப்பணத்தை அன்றைய திருப்பலிக்குமுன் புதுப்பித்தார்கள்.

யாழ். பேராலயத்தில் புதியதோர் நிகழ்வு

யாழ். ஆயர் தோமஸ் சவுந்தரநாயகம் ஆண்டகையின் வேண்டுகோளுக்கு இணங்க, யாழ். பேராலயத்தில் இவ்வருடம் 10-04-1993 பெரிய சனிக்கிழமையன்று காலை 6-30 மணிக்கு, கிறிஸ்துஇயேசுவின் ஏழு இறுதி திருவசனங்களை மேற்கொண்டு, “சிலுவை ஊடாக மீட்பு” எனும் கருப்பொருள்

அடங்கிய அருட்சியூட்டும் தியானம் பங்குத்தந்தை S. H. ஜெபநேசன் அடிகளாரால் ஒழுங்கு செய்யப்பட்டது. ஆயர் அவர்களே முன்னின்று நெறிப்படுத்திய இந்த நிகழ்வில் குருக்கள் நால்வரும் தியாக்கோன்மார் இருவரும் தியானக் கருத்துக்களை வழங்கினர். இரு மணி நேரம் நீடித்த இத்தியான வழிபாட்டில்

கணிசமான மக்கள் பக்திப் பரவசத்தோடு பங்குபற்றிய மையை அவதானிக்கக் கூடியதாயிருந்தது.

அமலமரீத் தியாகி 59ஆவது வயதில் குருவானார்

அருட்சகோதரன் A.பிளிப்பு அரியநாயகம் அ. ம. தி. கடந்த சனி 17.04.1993 அன்று கொழும்பு மருதானை பத்திமா ஆலயத்தில் மட்டுநகர் ஆயர் கிள்கிலி சுவாம்பிள்ளை அவர்களால் குருவாக திருநிலைப்படுத்தப்பட்டார். இவர் மிகுவிலை பிறப்பிடமாகக் கொண்டவர். இவர் ஆசிரியர் அந்தோனிப்பிள்ளை முத்துநாயகம், முத்துமணி தம்பதியின் முத்த புதல்வனாக 1934இல் பிறந்தவராவார். தனது ஆரம்பக்கல்வியை மிருசுவில் நோ.க.பாடசாலையிலும், புனித சம்பத்திரிசியார் கல்லூரியிலும் முடித்துக் கொண்ட இவர், அமலமரீத்தியாகிகள் (தொடர்ச்சி 4 ஆம் பக்கம்)

சபையின் மேய்ப்புப் பணியுடனும் தொடர்பு கொண்டிருக்கின்றன. 2000 வது ஆண்டில் மாபெரும் யூபிலியை நோக்கிச் சென்று கொண்டிருக்கும் வேளையில், இரண்டாம் வத்திக்கான் சங்கத்திற்குப் பின்னர், திருச்சபையானது விசுவாசம், ஒழுக்க முறைமை, திருவருட்சாதன வாழ்வு, செபம் ஆசியவற்றைப்பற்றிய தனது போதனையின் செறிவடக்க ஏடு ஒன்றைத் தயாரித்துள் (தொடர்ச்சி 4ஆம் பக்கம்)

வெள்ளி விழாக் காரணம் அருட்திரு C. S. சூசைதாசன் குருஸ் O. M. I.

மன்னார் மறைவட்டத்தின் பேசாலைப் பங்கில் தற்போது பணிபுரியும் அருட்திரு. C. S. சூசைதாசன் குருஸ் (O.M.I.) அடிகளார் இம்மாதம் 19ஆம் திகதி தமது குருத்துவ நிறைவின் வெள்ளிவிழாவைக் காண்கின்றார். 1968ஆம் ஆண்டில் அமலமரீத்தியாகிகள் சபைக்குருவாக திருநிலைப்படுத்தப்பட்ட இவர், இப்போர்க்கால சூழ்நிலையில் மருதமடுத்திருப்பதியின் பரிபாலகராகவும், வவுனியாப் பங்குக்குருவாகவும் அரிய தொண்டாற்றியது யாவரும் அறிந்ததே. இவருக்கு “காவலன்” தன் அன்பார்ந்த யூபிலி வாழ்த்துக்

களைத் தெரிவிக்கும் அதே வேளையில், எல்லாம் வல்ல இறைவன் நீடிய ஆயுளையும், ஆன்ம சரிநலன்களையும் நிறைவாக வழங்கி இவரது தொண்டு சிறக்க அருள்பாலிக்கவேண்டுமென இறைஞ்சுகின்றோம்.

அரியாலைப் புதிய பக்கில் நவநாட்கள்

பாசையூர்ப் பங்கின் துணைப் பங்காக இருந்த அரியாலை புனித யூதா ஆலயம் தனிப் பங்காக்கப்பட்டு முதல் பங்குத் தந்தையாக அருட்திரு ரூபன் மரியாம்பிள்ளை அடிகள் நியமிக்கப்பட்டுள்ளார். (தொடர்ச்சி 4ஆம் பக்கம்)

அர்ப்பணவாழ்வின் 25ஆம் ஆண்டு நிறைவு

யாழ் திருச்சிலுவைக் கன்னியர் சபையைச் சேர்ந்த அருட்சகோதரி கொள்கிலியா மரியாம்பிள்ளை, அருட்சகோதரி இனிகா லம்பேட் ஆகிய அருட்சகோதரிகள் இருவர் தங்களது அர்ப்பண வாழ்வின் 25-ம் ஆண்டு நிறைவை கொழும்பில் இம்மாதம் 25-ம் திகதி

நன்றித் திருப்பலியுடன் கண்காணிக்கின்றனர். அருட்சகோதரிகள் இருவருக்கும் ‘காவலன்’ நல்வாழ்த்துக்களைத் தெரிவிப்பதுடன், அவர்கள் பல்லாண்டு வாழ்ந்து இறை-மக்கள் பணிபுரிய ஆசிக்கிறாள்.

குருத்துவ வெள்ளிவிழா



அல்லைப்பிட்டி தாய்கன்னி மரி பங்கினை சார்ந்த அருட்திரு அல்பிறட் அலெக்சாந்தர் அடிகளார் ஏப்ரல்மாதம் 18ஆம் திகதி தமது குருத்துவத்தின் வெள்ளிவிழாவினை பூர்த்தி செய்தார். இவர் இளவாலை புனித என்றியரசர் கல்லூரியினதும், புனித பத்திரிசியார் கல்லூரியினதும் பழைய மாணவராவார். தமது குருத்துவக்கல்வியை அவுஸ்ரேலியா, உரோமை, ஐக்கிய அமெரிக்கா ஆகிய இடங்களில் பயின்ற இவர் 1968 ஆம்

ஆண்டில் முன்னாள் யாழ் ஆயர் வ. தியோகுப்பிள்ளை ஆண்டகை அவர்களால் சற்பிரசாத சபையில் இலங்கையின் முதலாவது குருவாகத் திருநிலைப்படுத்தப்பட்டார். தற்போது இச்சபையின் பிரதேச தலைவராக சேவையாற்றிவரும் இவர் இலங்கையின் துறவரசபைகள் அனைத்தினதும் ஒன்றியத்தின் தலைவராகவும் பணியாற்றி வருகிறார். இந்தப் பொறுப்பின் ஒரு பகுதியாக இவர் தமது அங்கத்தவர்கள் ஒரு சிலருடன் சென்ற ஆண்டு யாழ்ப்பாணத்திற்குப் பல சமாதான நல்லெண்ண விஜயங்களை மேற்கொண்டவர் என்பதும், மேதகு வ. தியோகுப்பிள்ளை ஆண்டகையால் திருநிலைப்படுத்தப்பட்ட முதல் குருவர் இவர் என்பதும் குறிப்பிடத்தக்கது. குருத்துவ வெள்ளி விழாக் காரணம் இக் குருமணிக்கு ‘காவலன்’ தன் நெஞ்சார்ந்த வாழ்த்துக்களைத் தெரிவிக்கின்றான்.



துன்பத்தில் துடிப்பு

இவ்வுலகில் ஒருவன் துன்பப்படுகிறான்; மற்றவன் இன்பமாக வாழ்கிறான். அதுவும் நல்லவன் துன்பப்பட, தீயவன் நலமுடன் இருக்கிறான் இதைக் கண்டு மனிதன் கலங்குகிறான்.

நல்ல குடும்பத்தில் தீவரென தந்தை இறந்து விடுகிறார்; பச்சிளங் குழந்தையைப் பரிதவிக்க விட்டு விட்டுத் தாய் மரணமடைந்து விடுகிறார்; தவமிருந்து பெற்றெடுத்த ஒரே குழந்தை பெற்றோர்களை விட்டுப் பிரிந்து போய்விடுகிறது; நீதிக்காக உழைப்பவன் அநீதிக்குப் பலியாகிறான்.

இத்தகைய சூழ்நிலைகளில் நீதிமான் தன் விடுதலைக்காகவும் வெகுமதிக்காகவும் ஏங்குகிறான்.

‘இத்தனைபேர் இருக்க நான் மட்டும் ஏன் சோதிக்கப்படவேண்டுமென்றும், கடவுளுடைய திட்டம் தான் என்ன’ வென்றும் மனிதன் அறியத் துடிக்கிறான்.

அதே சமயத்தில்.....

“நான் எதற்காக வாழவேண்டும். வாழ்வே கசந்து விட்டது” என்று, காதலில் தோல்வி காணும் இளைஞர்களும் யுவதிகளும் மாத்திரமல்ல, வாழ்க்கைப் பயணத்தின் துன்பக் கலத்தைக் காணும் மனத்தரித்திரர்களும் உளத்தளர்ச்சியுடன் கூறுவதைப் பல தடவைகளில் நாம் கேட்பதுண்டு.

“என்னை எல்லோரும் வெறுத்து ஒதுக்குகிறார்கள். என் வயதுக்கும் தகுதிக்கும் மேற்பட்ட இன்னல்கள் அடுக்கடுக்காக வருகின்றன! கோழைகள் போல் மறைந்திருந்து, வஞ்சத்தைத் தீர்ப்பதற்கு வம்பான அம்புகளை என் இதயத்தை ஊடுருவ சிலர் எய்கிறார்கள்!”

“உள்ளத்திலும் இல்லத்திலும் கவலைகள், குழப்பங்கள், உற்றார்-உறவினரிடமிருந்து உதவிதான் கிடைக்கவில்லை என்றாலும் அவர்களிடமிருந்து உவத்திரமாவது வராதிருந்தால் போதும்” என்று எண்ணும் உள்ளங்கள் நம்மிடையே இருக்கின்றன. நண்பர்-அயலவர்கள் அன்பு மழை பொழியாவிட்டாலும், அவர்களிடமிருந்து துரோகத் தீ பற்றி எரிவதைப் புரிந்துகொள்ள முடியாமல் பரதவிக்கும் உள்ளங்களும் இருக்கின்றன.

இத் துன்பங்களுக்கெல்லாம் விடிவே இல்லையா? என்று ஏங்கி பலர் தங்கள் உயிரையே மாய்க்கவும் துணிகிறார்கள்.

இன்றைய மனிதனுடைய மனநிலை இவ்வாறு இருக்கிறது. துன்பத்தைக்கண்டு ஓடி ஒளிக்கின்றான். இன்பத்தை இறுகப் பற்றிக் கொள்ள விழைகிறான்.

“வாழ்வுக்கு ஒரு மதிப்பு இருக்கின்றது; பொருள் உள்ளது. வாழ்வின் துன்பம் எதுவும் வீணானது அல்ல, வாழ்வில் சிந்தும் ஒவ்வொருதுளிக் கண்ணீரும், ஒவ்வொரு சொட்டு இரத்தமும் மதிப்புள்ளது,” என்று புகழ்பெற்ற பிரஞ்சு சிந்தனையாளர் பிரான்சுவா மோரியாக் கூறுகிறார்.

“I believe... that life has a meaning, a value; that no suffering is lost, that every tear counts, each drop of blood...” (Francois Mauriac)

இறைவனின் திட்டத்தில் துன்பத்தின் மதிப்பு என்ன என்பதை அறியாது வாழ்கின்றான் மனிதன். தனக்கு வரும் துன்பங்களை ‘தன் தலை எழுத்து, தலைவிதி, என்று எண்ணிக் கொண்டு, அதன் மேலான உள்ளத்தத்தை ஏற்றுக் கொள்ள மறுக்கிறான் அவன்.

என்ன தான் துன்பம் நேரிட்டாலும், வாழ்க்கை மேடையில் தான் முக்கிய பாத்திரமாக நடித்தேயாக வேண்டும் என்பதை மறக்கிறான் மனிதன். துன்பத்தைக் கண்டு துவளலாகாது, வாழ்க்கையிலே தோல்வி மேல் தோல்வி தோன்றினாலும், இவைகள் வாழ்க்கைப் பாதையில் இறுதி வெற்றியின் படிக்கற்கள் என்பதை மனதிற கொள்ள வேண்டும்.

“கூடக் கூடரும் பொன்போல் ஒளிவிடும், துன்பஞ் கூடக்கூட நோற்கிற் பலர்க்கு” என்பது பொய்யா மொழி. கடவுள் துன்பத்தால் நம்மைத் தூய்மைப் படுத்துகிறார். நம்முடைய உண்மையான தகுதி என்ன என்பதை அறிய கடவுள் துன்பத்தை அனுமதிக்கிறார்.

துன்பம் கிறிஸ்துவின் பாடுகளை நிறைவாக்குகிறது. “... கிறிஸ்து படவேண்டிய வேதனைகளில் இன்னும் குறைவாய் இருப்பதை என் உடலில் நிறைவாக்குகிறேன்,” (கொலோ. 1:24) என்று என்னால் சொல்ல முடியுமா??

திருமறை அறிவை வளர்ப்போம்

இயேசுவின் சீடர்கள்

10. தமது தந்தையாகிய இறைவனுடன் இடையறாத செபத்தின் மூலமும், உணர்வின் மூலமும் நெருங்கிய ஐக்கியத்துடன் வாழ்ந்த யேசு, அதே வேளையில் சகல மக்களோடும் ஒருமைப்பாட்டுணர்வை எப்போதும் காட்டினார். ஆண்களாயிருந்தாலென்ன, பெண்களாயிருந்தாலென்ன, செல்வந்தரானாலென்ன, ஏழைகளானாலென்ன, சக யூதரானாலென்ன, புற இனத்தாரானாலென்ன எல்லோரிடமும் அவர் அன்பு காட்டினார். அவர் யாருக்கும் சார்பாக இருந்தாரென்றால் அது துன்புறுவோர், நம்பிக்கையிழந்தோர், தாழ்ச்சியுற்றோரிடத்தில்தான். ஒவ்வொரு மனித ஆளுக்கும் அவர் மதிப்புக் கொடுத்தார். அவருக்கு முன் ஒருவரும் அவ்வாறு மதிப்புக் காட்டியதில்லை. அவரது சீடர்கள் நடுவில் ஒரு ஆரோக்கியமான சுதந்திரமான சூழ்நிலை நிலவியது.

11. அவர் எங்கு சென்றாலும் மக்கள் திரளாகக் குழுமி அவரைப்பின் தொடர்ந்தனர். ஆனால் அவரை மக்களின் அபிமானத் தலைவராகக் முயற்சி எடுக்கப்பட்டபோதெல்லாம் அவர் விலகிச் சென்றார். தமது பகிரங்க வாழ்வின் ஆரம்பத்திலிருந்து தம்மோடு நெருக்கமாக உழைக்கக் கூடியவர்களான ஒரு சிறிய சீடர் குழுவை அவர் தெரிந்து எடுத்திருந்தார். நற்செய்தி நூல்களின் கூறப்பட்டபடி, தமது பிதாவிடம் முதலில் மன்றாடிய பின், தமக்கெனத் தேர்ந்தெடுத்தவர்களை அழைத்து, தம்மோடுருந்து தமது நற்செய்தியைப் போய்ப் போதிக்க வேண்டியவர்களான பன்னிரு சீடர் குழுவை அமைத்தார். இதன் காரணமாகவே அவர்களை அப்போல் தலர் என அழைத்தார். “அனுப்பப்பட்டவர்கள்” என்பதே இதன் பொருளாகும். தமது செய்தியிலும், தமது பணியிலும், தமது வல்லமையிலுங்கூட அவர் தமது அப்போஸ்தலருக்கு ஒரு விசேட பங்கு அளித்தார். தாம் உயிரோடிருந்தபோதே பலஸ்தீனாவின் கிராமங்களிலும், சிற்றூர்களிலும் போதிக்கும்படி அவர்களை அனுப்பினார். அப்போஸ்தலரிடையேயிருந்து இராயப்பரைத் தேர்ந்தெடுத்து “உனது சகோதரரை உறுதிப்படுத்து” (லூக். 22,32) என்று கூறி, தம்மில் விசுவாசம் கொள்வோர் அனைவரையும் வழி நடத்தும் பொறுப்பை அவரிடம் ஒப்படைத்தார்.

12. தமது செய்தியை சகல இனத்தவருக்கும் மாறுபடாமல் அறிவிக்கும் பொருட்டு, இயேசு இராயப்பருக்கும் ஏனைய அப்போஸ்தலருக்கும் ஞான வெளிச்சத்தையளித்து உண்மையில் வழிநடத்தும் படிக்கு தூய ஆவியானவரின் விசேட உதவியை அளிப்பதாக வாக்குப்பண்ணினார். தாமே ஆரம்பித்த மீட்புப்பணியை உலகில்தொடர்ந்து நிறைவேற்றும் பொறுப்பை அவர் அவர் தமது சீடருடன் அருந்திய கனிமம் ஒப்படைத்தார். தமது இறுதி இராப்போசனத்தின் பெயரால் அருட்சாதனச் சடங்குகளாகிய ஞானஸ்நானம், பன்னிரு அப்போஸ்தலருடன் பாவமன்னிப்பு, மீட்பு மறை அப்பத்தையும் திராட்சரசக்தும் நற்கருணை ஆகியவற்றை கிண்ணத்தையெடுத்து ‘இது நிறைவேற்ற அவர்களுக்கு உங்களுக்காக அளிக்கப்படும் அதிகாரத்தைக் கொடுத்தார். என் உடல் ... இக்கிண்ணம், இந்த நற்கருணைச் சடங்கா உங்களுக்காக சிந்தப்படும் என்னது, தாம் கைதுசெய்து கொல் இரத்தத்தினாலாகும் புதிய லப்படுவதற்கு முந்தியதினம் (தொடர்ச்சி 3ஆம் பக்கம்)

10. தமது தந்தையாகிய இறைவனுடன் இடையறாத செபத்தின் மூலமும், உணர்வின் மூலமும் நெருங்கிய ஐக்கியத்துடன் வாழ்ந்த யேசு, அதே வேளையில் சகல மக்களோடும் ஒருமைப்பாட்டுணர்வை எப்போதும் காட்டினார். ஆண்களாயிருந்தாலென்ன, பெண்களாயிருந்தாலென்ன, செல்வந்தரானாலென்ன, ஏழைகளானாலென்ன, சக யூதரானாலென்ன, புற இனத்தாரானாலென்ன எல்லோரிடமும் அவர் அன்பு காட்டினார். அவர் யாருக்கும் சார்பாக இருந்தாரென்றால் அது துன்புறுவோர், நம்பிக்கையிழந்தோர், தாழ்ச்சியுற்றோரிடத்தில்தான். ஒவ்வொரு மனித ஆளுக்கும் அவர் மதிப்புக் கொடுத்தார். அவருக்கு முன் ஒருவரும் அவ்வாறு மதிப்புக் காட்டியதில்லை. அவரது சீடர்கள் நடுவில் ஒரு ஆரோக்கியமான சுதந்திரமான சூழ்நிலை நிலவியது.

கத்தோலிக்க திருச்சபையின் மறைபோதகக் கைநூல் (Catechism of the Catholic Church)

வத்தீன் மொழியில் ஆயத்தம் செய்யப்பட்ட இந்நூல் (பார்க்க: காவலன் 21-8-92) 1992 டிசம்பர் 7-ஆம் நாள் உத்தியோக பூர்வமாக முதலில் பிரெஞ்சு மொழியில் வத்திக்கான்லில் வெளியிடப்பட்ட போதிலும், ஆங்கிலத்தில் இன்னும் வெளிவரவில்லை.

இளைப்பாறிய யாழ் ஆயர் மேதகு வ. தியோகுப்பிள்ளை ஆண்டகை, பிரெஞ்சு மொழியிலிருக்கும் நூலைப் பயன் படுத்தி நம் மக்களின் நலன் கருதி இந்நூலின் சில முக்கிய பாகங்களையும், ஒவ்வொரு அதிகாரத்தினது கருத்துக்களையும் இரத்தினச் சுருக்கமாக நமக்குக் ‘காவலன்’ ஊடாக தருகின்றார்.

அறிமுகம்

கத்தோலிக்க திருச்சபையின் நீண்ட சரித்திரத்தில் திருமறைப் போதகம் ஒரு முக்கிய இடத்தை வகித்துவந்துள்ளது. கிறிஸ்துநாதரின் திருமறையை மக்களுக்குப் போதிப்பதற்கு பல்வேறு வழிவகைகள் கையாளப்பட்டு வந்துள்ளன.

திருமறைப் போதகத்தை மக்களுக்குச் சரியாக அளிப்பதற்கு உதவியாக, திரிதெந்தீன் பொதுச்சங்கத்தின் (Council of Trent 1545 - 1563) தீர்மானத்தின்படி பரிசுத்த பாப்பு 5வது பத்தினாதர் (Pius V) உரோமைத் திருமறைப் போதகக் கைநூலை வெளியிட்டார். 1985-ம் ஆண்டில் நடைபெற்ற ஆயர்கள் சங்கத்தின் விசேட அமர்வில் “கத்தோலிக்க மறைப் போதகத்தின் கைநூல் ஒன்று இயற்றப்படவேண்டும்” என்று தீர்மானிக்கப்பட்டது. இத்தீர்மானத்தை, பரிசுத்த தந்தை 2ஆம் அருளப்பர் சின்னப்பர், “கத்தோலிக்க திருச்சபையின் மறைப்போதகக் கைநூல்” என்ற நூலை 1992 ஆண்டு டிசம்பர் மாதம் 7ந் திகதி வெளியிட்டு நிறைவேற்றியுள்ளார். இந்நூல் திருச்சபையிலுள்ள எல்லா ஆயர்களின் ஒத்துழைப்போடும் இயற்றப்பட்டுள்ளது.

1. இந்நூலின் நோக்கம்:

கத்தோலிக்க மக்கள் விசுவசிக்கவேண்டிய மறை உண்மைகளையும், அனுசரிக்கவேண்டிய ஒழுக்க விதிகளையும் 2ஆம் வத்திக்கான் சங்கத்தின் படிப்பினைகளையும் திருச்சபையின் பாரம்பரியத்தையும் பின்பற்றி, ஒழுக்காகவும் சுருக்கமாகவும் தருவதே இந்நூலின் நோக்கமாகும்.

2. இந்நூல் யாருக்கு அளிக்கப்படுகிறது?

கத்தோலிக்க திருச்சபையின் போதனைக்குப் பொறுப்புள்ளவர்களாய் இருக்கிற மறை ஆயர்களுக்கே அளிக்கப்படுகிறது. திருச்சபையின் உண்மைப் படிப்பினையை இலகுவாய் அறிந்து கொள்வதற்கு இந்நூல் ஒருதுணையாக அமைகிறது.

3. இந்நூலைப் படிப்பதனால் அடையவேண்டிய பயன்.

இறைவனினதும், நம் மீட்பராகிய இயேசு கிறிஸ்து நாதரினதும் அன்பை எல்லா மனிதரும் அறிந்து அவர்களை அன்புசெய்யத் துணைபுரிதல் ஒரு நோக்கம். கத்தோலிக்க மக்கள் தாங்கள் விசுவசிக்கவேண்டிய உண்மைகளையும், அனுசரிக்கவேண்டிய ஒழுக்க விதிகளையும் இலகுவாக அறிந்து தங்களைப் புனிதப்படுத்திக்கொள்ள உதவி அளித்தல் இன்னொரு நோக்கமாகும்.

4. இந்நூலின் அமைப்பு:

திருச்சபையின் நீண்ட வரலாற்றில் தோன்றியுள்ள திருமறைப்போதகக் கைநூல்களின் அமைப்பைப் பின்பற்றி, இந்நூல் பின்வரும் நான்கு பாகங்களை அடக்கியுள்ளது,

- 1ஆம் பாகம்: விசுவாச அறிக்கை
- 2ஆம் பாகம்: கிறிஸ்தவ மறைபொருளைக் கொண்டாடுதல்
- 3ஆம் பாகம்: கிறிஸ்துவில் வாழ்வு
- 4ஆம் பாகம்: கிறிஸ்தவ செயல் (வளரும்)

அன்னை தீரோசாவின் சேவை பற்றிய கருத்துக்கள்



ஒளி: 7
கடர்: 8

எம் வீழிகளின் ஒளி யேசு
எம் வாழ்வின் வழி யேசு

அம்மா

(2) அம்மா அளித்த எ. கே. 53

மகுடத்தைப் பார்த்ததும் மலைத்து விட்டீர்களா? இன்றையத் தலைமுறைக்கு நங்கு தெரிந்த, செல்வாக்கு மிக்க எ. கே. அல்ல இது.

13ஆம் நூற்றாண்டில் களத்தில் நின்று தன் அற்புத சக்தியை வெளிப்படுத்திய எ. கே. 53, இன்றும் சுத்தோலிக்க சரங்களில் உருண்டுகொண்டிருப்பது போர்க்காலச் சூழலிலே பலத்து ஒலித்தும் ரி. வி. வந்தால் குறைந்தும் ஒலிக்கும் இந்த அற்புத ஆயுதத்துக்குப் பல பெயர்கள் உண்டு. பரலோக நிவாரணி; பத்திமத சங்காரி; பிசாசுக்குச் சாட்டை; பரலோகத்திறவுகோல்; அன்னையின் சிரசை அலங்கரிக்கும் ரோசாப் பூமுடி; எ. கே. 53: எங்கள் கேடயம் எங்களைச்சுற்றி நின்று காக்கும் சக்தி மிக்கது.

எ. கே. 53: எங்கள் கேடயம், — வெற்றிக் கவசம்.

எ. கே. 53: என்றும் (எங்கும்) கேட்கும் சங்கநாதம். இப்பொழுது உங்கள் உள்ளத்தில் ஒரு தெளிவு பிறந்திருக்கும். எ. கே. 53: மரியன்னை; அவர்தான் எங்கள் அம்மா யேசுவின் அம்மா உவந்தளித்த மலர் மாலை; மகிமை நிறைந்த செபமாலை. இப்பொழுது உங்கள் செபமாலையை (எ. கே. 53) கரத்தில் எடுங்கள்; உற்றுப் பாருங்கள்.

அடுத்த கடரில் மிகுதியைப் படியுங்கள். அன்பின் கண்மணிகள்!

50 வினாக்களுக்கான விடைகளை 15-05-1993ற்கு முன் அனுப்பங்கள், மகிழ்ச்சிதானே!

உங்கள் அன்பின்
அன்பு விழி

அங்கத்துவம்

A/47 ஆ. மே. மஞ்சரிக்கா ஆண்டு 12 மெதடிஸ்த

பெ. உ. பா. கரவேட்டி

297 ம. பொச்சி ஆண்டு 11 நாவாந்துறை ரோ.க.வி.

298 அ. பொச்சி ,, 11 ,, ,,

புனித செபமாலைப் புதையல்

பரலோக பூலோக மரியன்னையின் அருள்மாரி பொழிய ஓர் அரிய நூலாக வழிகாட்டுகின்றது.

செபமாலைத் தியானம்

- ★ நற்செய்தியின் இரத்தினச் சுருக்கம்
- ★ கிறிஸ்தவ வாழ்வின் சித்திரம்
- ★ செபத் தியான வழியின் ஒளிவிளக்கு
- ★ முலைந்து மாணிக்க மாலை
- ★ அன்னையின் பிரார்த்தனை வேண்டதல்
- ★ வைகாசித் திங்களின் ஐகநூலாக வெளிவருகிறது.

“ஆவே மரியா”

புனித சிந்தாத்திரைமாதா இல்லம்
92, காங்கேசந்துறை வீதி
யாழ்ப்பாணம்.

A/8/93

31 வது நாள் நினைவு



ஆரோக்கியநாதர்
ஜேர்மெனம்மா
மலர்வு மறைவு
20-10-1917 28-03-1993

மிருசவில், ஜேர்மெனம்மா ஆரோக்கியநாதர் ஆண்டவர் பதம் அடைந்த 31 வது நாள் 27-04-93 காலை 7 மணிக்கு அவரின் ஆன்ம இளைப்பாற்றிக்காக மிருசவில் புனித நீக்கிலார் ஆலயத்தில் இரங்கல் பனி ஒப்புக் கொடுக்கப்படும். இத்திருப்பலியில் பங்கு கொண்டு அவவுக்காக மன்றமும் படி உற்றார், உறவினர், நண்பர்கள் அனைவரையும் பணிவாக வண்டுகிறோம்.

குமேபத்தினர்
குசானா
மிருசவில்
A/10/93

நகரப்புறங்களில் பல செல்வந்தர்களின் மனைவிமார் சேவை சேவை என்று பொழுதெல்லாம் ஓட்டமாக ஓடுகிறார்கள். (கால்களால் அல்ல வசதியான வாகனங்களில்) இவர்களால் ஆற்றப்படும் சேவைகளின் பரிமாணம் எவ்வளவு என்று கணக்கிட்டால் மிகவும் சொற்பமாகவே இருக்கும். ஆனால் உண்மையான சேவை அடுக்கு மாளிகைகளில் ஆரம்பமாவதில்லை என்பது அனைவருக்கும் தெரியாது. மனிதர்கள் அதுவும் வசதி குறைந்தவர்கள் வாழும் நெருக்கடி மிகுந்த சேரிப்புறங்களிலே தான் சேவைகள் ஆரம்பிக்கப்படவேண்டும்.

அகில உலகத்திற்கும் சேவை என்ற ரீதியில் மிகவும் அறிமுகமானவரும் பிரபல்யமானவருமான அன்னை தெரேசா தனது சேவை பற்றிக் கூறிய கருத்து இந்த நேரத்தில் நினைவு கூரவேண்டியதாக உள்ளது. அன்னை தெரேசா கூறும் அனுபவங்கள் நல்ல படிப்பினை தருவதாகும்.

“நான் முதன் முதலாக சந்தித்தது பிளாட்பாரத்தில் அனாதையாக கிடந்த ஒரு பெண்ணைத்தான். ஏறும்புகளும் எலிகளும் கடித்துக் குதறிய நிலையில் கிடந்த அவளை ஆஸ்பத்திரிக்குத் தூக்

சிச் சென்றேன். அந்தப் பெண்ணை அனுமதிக்கமறுத்த ஆஸ்பத்திரி நிர்வாகத்திடம் ஒரு பெரிய போராட்டமே நடத்தி வெற்றி பெற்றேன். அதே வேகத்தில் மாநகராட்சி அலுவலகத்திற்குச் சென்று வீதியில் உழன்று கொண்டிருக்கும் சின்னஞ் சிறுகுகளையும் ஆதரிப்பாரின்றி குற்றயிரும் குலையுயிருமாகக் கிடக்கும் முதியோரையும் வைத்துத் தகுந்த சிகிச்சையளித்துக் காப்பாற்ற ஒரு இடம் வேண்டுமென்று கேட்டேன். காணிகோயிலுக்கு அருகில் ஒரு இடத்தை காட்டினார் சுகாதார அதிகாரி, அவ்வளவுதான் அடுத்த (24) இருபத்திநான்கு மணி நேரத்தில் நலிவுற்ற ஆதரவற்ற குழந்தைகள், சாவின விளிம்பில் இருந்த முதியோர்கள் கொண்டு வரப்பட்டு காப்பகம் உடனே செயல்படத் தொடங்கி விட்டது. கல்கத்தாவில் அன்னை தெரேசாவின் அடியொற்றி எத்தனை சேவகிகள் புறப்பட போகிறார்கள் என்பதை உலகம் ஆர்வத்துடன் அவதானித்துக் கொண்டிருக்கிறது.

தமிழீழத்தில் வாழும் ஒவ்வொரு அருள் சகோதரிகளும் இன்றைய நெருக்கடியான கஸ்ரமான காலத்தில் ஒவ்வொரு அகதி முகாம்களுக்கும்



சென்று அல்லற்படும் வறிய மக்களின் துன்பத்தை போக்குவதற்கு தங்களாலான பங்களிப்பைச் செய்ய வேண்டும். ஆயிரக்கணக்கான வறிய மக்கள் அன்றாட வாழ்க்கைக்கே கஸ்ரப்பட்டுக் கொண்டு சிறார்களை பள்ளிக்கூடங்களுக்குத் தானும் அனுப்பமுடியாமல் சோகமான சூழ்நிலையில் வாழ்ந்து கொண்டிருக்கும் இந்த நேரத்தில் ஒவ்வொரு அருள் சகோதரிகளும் அதிக முகாம்கள் எங்கிருக்கின்றதோ அங்கு சென்று தொண்டாற்ற வேண்டும். அன்னை தெரேசாவின் வழியை இந்த அருள் சகோதரிகள் ஓரளவிற்கேனும் பின்பற்றுவார்களா? மனித நேயத்தோடு இந்த வேண்டு கோளை விடுகின்றேன்.

கந்தையா இலட்சுமணன் J. P. இல. 31 றக்கா வீதி, யாழ்ப்பாணம்

திருமறை அறிவை வளர்ப்போம்...

(2ஆம் பக்கத் தொடர்ச்சி)
உடன்படிக்கை. இதை என்னினைவாக செய்யுங்கள்.” (லூக். 22 : 19, 20) என்று கூறினார்.

13. தாம் உயிர்த்த பின்பு, இவ்வுலகைவிட்டு நீங்கு முன் இயேசு தாய் ஆவியான வரை அப்போஸ்தலருக்கு அனுப்புவதாகக் கூறிய வாக்குறுதியை மீண்டும் எடுத்துரைத்து, தமது பணியை உலகில் தொடரும்படி மீண்டும் கட்டளையிட்டார். “விண்ணிலும், மண்ணிலும் எல்லா அதிகாரமும் எனக்கு அளிக்கப்பட்டிருக்கிறது. நீங்கள் போய் எல்லா இனத்தாரையும் சீடராக்குங்கள். பிதா, சுதன் பரிசுத்த ஆவியின் பெயரால் அவர்களுக்கு ஞானஸ்நானம் கொடுத்து, நான் உங்களுக்குக் கட்டளையிட்ட அனைத்தையும் அவர்கள் கடைப்பிடிக்கும்படி போதியுங்கள். இதோ! உலக முடிவுவரை எந்நாளும் உங்களோடு இருக்கிறேன்” (மத். 28 : 18 - 20) மனிதர் முன் அவர்களது அதிகாரத்தின் அடையாளமாக, கடவுளின் பெயரால் புதுமைகள் செய்யும் வல்லமையை அவர்களுக்கு அளித்தார். இந்த வல்லமையை அவர்கள் கையாண்டு வந்தனர்.

14. இயேசு உயிர்த்து ஐம்பது நாட்களுக்குப்பின், அவர் இவ்வுலகைவிட்டு நீங்கிய பத்தாவது நாள் பரிசுத்தஆவியை

பெற்றவுடனே அப்போஸ்தலர்தம் பணியைத் தொடங்கினர். அப்போஸ்தலர் பரிசுத்தஆவியைப் பெற்ற நாள் எபிரேயர்களின் பெந்தேகோஸ்து விழாவாகும். இராயப்படும் ஏனைய அப்போஸ்தலரும், அவர்களது முதல் உடனுழைப்பாளர் குழுவும் உடனே பகிரங்கமாகப் போதிக்கவும், கடவுளிடமிருந்து இயேசுக்கிறிஸ்து கொண்டு வந்த மீட்பின் “நற்செய்தியை” துணிவுடன் அறிவிக்கவும் தொடங்கினர். “நீங்கள் சிலுவையில் அறைந்த இந்த இயேசுவை கடவுள் ஆண்டவரும் மெசியாவும் ஆக்கினார் என்பதை உறுதியாக அறிந்து கொள்வீர்களாக (அப். பணி 2 : 36). நாங்கள் கிறிஸ்துவின் தூதுவர்களாய்ச் செயலாற்றுகிறோம். நாங்கள் பேசுவது கடவுளே அறிவுறுத்துவது போலாகும். இறைவனுடன் ஒப்புரவாகும்படி கிறிஸ்துவின் பெயரால் உங்களை அழைக்கிறோம்” (2 கொரிந் 5 : 20) என இராயப்பர் அறிவித்தார்.

அப்போஸ்தலரான புனித அருள்ப்பர் சீழுதியதாவது: “நாங்கள் கேட்டதை, கண்ணால் பார்த்ததை உங்களுக்கு அறிவிக்கிறோம். அதை நாங்கள் நோக்கினோம். கையால் தொட்டுணர்ந்தோம். ... நீங்களும் எங்களோடு நட்புறவு கொள்ளும்படி இதனை உங்களுக்கும் தெரிவிக்கிறோம். எங்களுக்குள்ள நட்புறவோ பரம தந்தையோடும் அவர்

மகன் இயேசுகிறிஸ்துவோடும் உள்ளதாகும். உங்கள் மகிழ்ச்சி நிறைவுபெற இதனை எழுதுகிறோம்” (1 அரு. 1 : 1, 3-4)

15. அப்போஸ்தலரின் சாட்சியத்தை விசுவசித்தவர்கள் ஞானஸ்நானம் பெற்று இறைவனது திருச்சபையின் முதல் உறுப்பினர்களாக அமைந்தனர். “சபை” என்றும் கிரேக்கச் சொல் “ஒன்று கூடுதல்” அல்லது “ஒருங்கழைப்பு” எனப் பொருள்படும். ஆசியாவிலும், ஆபிரிக்காவிலும், ஐரோப்பாவிலும் இருந்து வந்த மக்கள் ஆதித்திருச்சபையில் குழுக்களாக இருந்ததை வரலாற்றுச் சான்றுகள் தெளிவாகக் காட்டுகின்றன. அக்காலத்தில் எழுதப்பட்ட ஒரு நூல் ஆதிக் கிறிஸ்தவர்களைப் பற்றிப் பின்வருமாறு விவரிக்கின்றது: “அவர்கள் அப்போஸ்தலரின் படிப்பிணையைக் கேட்பதிலும், நட்புடன் உறவாடுவதிலும், அப்பம் பிட்டுதலிலும், செபிப்பதிலும் நிலையாயிருந்தனர். ... அப்பத்தைப்பிட்டு மனமகிழ்வோடும், கபடற்ற உள்ளத்தோடும் பகிர்ந்து கொள்வர். இங்ஙனம் கடவுளைப் புகழ்ந்து வந்தனர். மக்கள் அனைவருக்கும் வேண்டியவர்களாய் விளங்கினர். ஆண்டவரும் மீட்புப் பெறுவோரை நாள்தோறும் அவர்களோடு சேர்த்து வந்தார்.” (அப். பணி 2 : 42, 46 - 47) (வளரும்)

திட்டமிட்ட அந்திகள் மத்தியில் மொனம் காக்கமுடியாது

திட்டமிட்ட அந்திகள் இடம் பெற்றவரும் நாடுகளில் உழைத்து வரும் கத்தோலிக்க மறைப்பணியாளர்கள் எதிரிகளை எதிர்த்தோக்கி வருகிறார் என்று கூறினார் கருதினால் யோசைவ் தொம்கோ. இத்தாலியில் பிறப்பிக்கப்பட்ட மறை சாட்சிகள் தினத்தையொட்டி அவனிரை எனும் இத்தாலிய தினத்தாளுக்கு வழங்கிய பேட்டியில் திட்டமிட்ட அந்திகள் இடம் பெறும் இடங்களில் மறைப்பணியாளர்கள் மொன

ம் காக்கமுடியாது என்று குறிப்பிட்டுள்ளார். மறைப்பணியாளர்கள் வாழ்வும் மரணமும் இறைவாக்கினருக்கான விசுவாச வாழ்க்கையாகக் கருதப்பட வேண்டுமென விசுவாசப் பரம்பல் சபையின் தலைவரான கருதினால் தொம்கோ கூறினார். கடந்த 10 ஆண்டுகளில் 150 மறைசாட்சிகளும் கடந்த ஆண்டில் மட்டும் 22 பேரும் கொல்லப்பட்டனர் என்றும் கருதினால் கூறினார்.

அல்பேனியாவுக்கான திருத்தத்தையின் முதல் திருப்பயண நிகழ்ச்சிக் குறிப்புகள் அதிகார பூர்வமாக வெளியிடப்பட்டுள்ளன. அல்பேனியாவில் 12 மணிநேரம் நடாத்த விருக்கும் திருப்பயணத்தில் அல்பேனியா தலைநகர் கிரானோ செல்லும் வேளை இப்பயணத்தின் உச்சக்கட்டமாக 4 புதிய ஆயர்களை திருநிலைப்படுத்துவார் எனவும் அறிவிக்கப்பட்டது. இந்நிகழ்ச்சி முன்னாள் கம்யூனிச அரசால் நகக்

கப்பட்ட அல்பேனிய தலத்திருச்சபையின் அரசை மீண்டும் உயிர் பெறச் செய்யும். அந்நாட்டின் கம்யூனிச ஆட்சியில் மதங்கள் தடைசெய்யப்பட்டு சமய நிகழ்ச்சிகள் மறைமுகமாக நடாத்தப்பட்டு வந்தன. பின் 1991 ஆம் ஆண்டு அங்கு ஜனநாயக ஆட்சி மலர்ந்

தது. இத்திருப்பயணம் இத்தாலிக்கு வெளியிலான 58 வது பயணமாகவும் முன்னாள் கம்யூனிச நாடுகளின் 4 வது பயணமாகவும் அமைகின்றது. இந்திய குடிமகனான அன்னை திரேசா அல்பேனியாவைச் சேர்ந்தவர் என்பது குறிப்பிடத்தக்கது.

அல்பேனியாவில் திருந்தந்தை 4 ஆயர்களை திருநிலைப்படுத்துவார்

ஏழைகளின் துதியர்

ரோம் நகரில் புனித ராயப் பர் பஷிலிக்க பேராலயத்தில் நடந்த வைபவத்தில் கனடா நாட்டு அருட்சகோதரி இறை அடியார் தீனா பெனாக்கிரை முக்தி பெற்றவராக அறிவித்துள்ளார் திருத்தந்தை 2ஆம் அருள் சின்னப்பர்.

1897 ஏப்ரல் 30 ஆம் திகதி கனடாவில் கியூபெக்கில் சிறந்த குடும்பத்தில் பிறந்த பெனாக்

கிர் தன் இள வயதிலேயே ஏழைகள் மற்றும் துன்புறுவோர் மத்தியில் மிகுந்த ஆர்வமுடன் பணியாற்றி வந்தார். தன் 24 ஆம் வயதில் 1921 ஆம் வருடம் யேசுமரி கன்னியர் சபையில் இணைந்து இசையைக் கற்பிப்பதற்கு தன்னை அர்ப்பணித்த பெனாக் கிர் தீவிரநோயால் பீடிக்கப்பட்டு 1929 ஆம் வருடம் தன் 32 ஆம் வயதில் காலமானார்.

அந்திகளுக்கு நியாயம் கேட்கும் அருட்சகோதரி

தன்னைக் கொடுமைப்படுத்தியவரை நீதியின் முன் கொண்டு வருவது பழிவாங்கும் எண்ணமல்ல, மாறாக எண்ணற்ற துன்பங்களை அனுப

விக்கும் அப்பாவி மக்களுக்கு நீதி கிடைக்க வேண்டுமென்ற முயற்சியின் ஒரு பகுதியே என்றார் குவாட்டமாலா இராணுவத்தால் சித்திரவதைசெய்யப்பட்ட கன்னிகை டயானா வேர்திக். குவாட்டமாலாவின் பாலர் பள்ளியில் கற்பித்துக் கொண்டிருந்தபோது 1989 ஆம் வருடம் கடத்திச் செல்லப்பட்ட அமெரிக்க ஐக்கிய நாட்டு அருட்சகோதரி இராணுவத்தினால் கற்பழிக்கப்பட்டு பலவித சித்திரவதைகளுக்கு உள்ளாக்கப்பட்டு விடுவிக்கப்

பட்டார். சிகரெட் நெருப்பால் இவர் உடல் 100 தடவைகட்கு மேல் காயப்படுத்தப்பட்டது. அமெரிக்க ஐக்கிய நாட்டில் சிசிச்சைக்குப்பின், அண்மையில் குவாட்டமாலாவில் சந்திக்க வந்த சகோதரி அப்பாவிப் பெண்கள் மற்றும் குழந்தைகளின் உரிமைகள் இராணுவத்தாலும் காவற்றுவரையாலும் மீறப்படுவதை தடுக்கும் நோக்கில் தன்மீது இளைக்கப்பட்ட அந்திகளுக்கு நியாயம்கேட்டுப் போராடி வருவதாகக் கூறினார்.

அமலமரித்...

(1ஆம் பக்கத் தொடர்ச்சி)
துறவறசபையில் சேர்ந்து 1957 இல் தனது முதல் வார்த்தைப்பாட்டையும்- 1967 இல் தனது நித்திய அர்ப்பணத்தையும் முடித்து, ஒரு அருட்சகோதரராக தனது இறை பணியை ஆரம்பித்தார். நுகேகொடா புனித குசையப்பர் இளம் குருமடத்திலும், அம்பிட்டியா அமலமரித்தியாகிகள் சபையின் பித்தியகத்திலும் முறையே உதவியாளராகவும், நிதிப் பொறுப்பாளராகவும் கடமையாற்றி, தனது இறையியல் படிப்பையும் முற்றாக முடித்து தியோக்கோன் பட்டம் பெற்று கடந்த 8 வருடங்களாக மட்டக்கிளப்பு மறைமாவட்டத்தில், சின்னக்கடை, பாளை யூற்று, மூதூர் பங்குகளில் கடமையாற்றினார்.

புத்து ஆண்டுகளில் 144 மறைபோதகர்கள் கொல்லப்பட்டனர்

மாதத்திற்கு குறைந்த பட்சம் ஒருவர் என்ற விகிதத்தில் கடந்த 10 ஆண்டுகளில் 144 மறைபோதகர்கள் கொல்லப்பட்டனர் என்று திருச்சபையின் கணக்கெடுப்பு ஒன்று கூறுகிறது. மறைபோதக மறைச்சாட்சிகளுக்கான ஜெபம் மற்றும் நோன்புக்கான தினத்தை

ஒட்டி திருப்பீடமறைப் போதகப் பணியவை எடுத்த கணக்கெடுப்பில் இந்தியாவில் 5 பேர், சிறிலங்காவில் 5 பேர், பிலிப்பைன்சில் 7 பேர் என்று சொல்லப்பட்டிருக்கும் வேளை சீனாவில் இது குறித்த எண்ணிக்கை தெரியவில்லை எனவும் கூறப்பட்டுள்ளது.

அரியாலை...

(1ஆம் பக்கத் தொடர்ச்சி)
பூம்புகார் பிலிப்பு நேரியார் ஆலயம், அரியாலை கிழக்கு வேளாங்கண்ணி மாதா யாத்திரைத்தலம் என்பவற்றுடன் தீவுப்பகுதியில் இருந்து இடம் பெயர்ந்து அரியாலையில் இருக்கும் சாம்சன் முகாம், செல்லக்கிளி முகாம், சென்யூட் முகாம், நாவலடி முகாம் அண்ணாகோப்பி முகாம், ஆகிய ஐந்து முகாம்களும் இப்புதிய பங்கில் உள்ளடக்கப்பட்டுள்ளன.

இப்புதிய பங்கின் திருவிழா நவநாட்கள் 3 நாட்களில் இருந்து 9 நாட்களாக்கப்பட்டு இம்மாதம் 16 ஆம் திகதி முதல் நடத்தப்பட்டு வருகிறது.

திருநாட் கூட்டுத்திருப்பலி 25 ஆம் திகதி ஞாயிற்றுக் கிழமை காலை 6-30 மணிக்கு யாழ் மறைவட்டாரக் குருக்கள் தலைவர் அருட்சகோதரி ஜெப நேசன் அடிகளாரால் நடத்தப்படும்.

அருட்சகோதரி ஜெப நேசன் அடிகளார் மறை உரைகளை நவநாட்களுக்கு வழங்கி வருகிறார்.

பெண் - குருக்கள் விவகாரம்:

எதிர்க்கும் குழுவின் கத்தோலிக்க விசுவாசத்தை முழுமையாக ஏற்கவேண்டும்

அங்கலிக்கன் கிறிஸ்தவ சபைகளுக்கிடையிலான ஐக்கியத்திற்கான முயற்சிகளிலும் கத்தோலிக்க திருச்சபையுடன் இணைய விரும்பும் அங்கலிக்கன் திருச்சபைக்கான மீட்புப் பணி அக்கறையிலும் திருப்பீடம் தன்னை அர்ப்பணித்து செயலாற்றி வருகின்றது என்றார் திருப்பீடத்தின் அதிகார பூர்வ பேச்சாளர். பெண்களைக் குருக்களாகத் திருநிலைப்படுத்துவதற்கு எதிர்ப்புத் தெரிவிக்கும் அங்கலிக்கன் கிறிஸ்தவ மதத்தாரின் சுதந்திரத்தை கத்தோலிக்க திருச்சபை மதிப்பது இருசபையினது ஒன்றிப்பிற்கு தடையாக இருக்காது என்றார் திருப்பீடப் பேச்சாளர். அங்கலிக்கன் கிறிஸ்தவ சபையிலிருந்து விலகிவருவோர் குறித்த பேச்சுவார்த்தைகள் இங்கிலாந்து மற்றும் வேல்ஸ் ஆயர்கள் பேரவையிலே தலையிடப் படுவதாகவும் இது குறித்த எப் பேச்சுவார்த்தையிலும் திருப்பீடம் தன்னை இதுவரை ஈடுபடுத்தவில்லை

எனவும் உரைத்தார் அவர், இங்கிலாந்து மற்றும் வேல்ஸ் ஆயர்கள் பேரவையின் கூட்டம் இம்மாதம் 19 ஆம் திகதி தொடங்குகிறது.

பெண்களுக்கு குருப்பட்டம் வழங்குவதை எதிர்ப்பது மட்டுமே ஒருவர் கத்தோலிக்க

திருச்சபையில் இணைவதற்குக் காரணமாக இருக்காது கத்தோலிக்க விசுவாசத்தை முழுவதுமாக ஏற்றுக்கொள்ள வேண்டும் எனத் திருப்பீட அதிகாரிகளும் இங்கிலாந்து தலைத் திருச்சபை அதிகாரிகளும் ஏற்கனவே அறிவித்துள்ளனர்.

குருத்துவ நிறைவு தினம்

“செயிப்போமாக”

மே. 1	ஸ்பீபன் I; V. D.	1980
2	S. யேசு இராசநாயகம்	1974
	A. விக்ரம் ஜெயசிங்கம் o.m.i.	1984
4	A. பிலிப் I, V. D.	1976
10	P. அலோசியஸ்	1978
11	S. V. B. மங்களராஜா	1976
	P. யேசுராஜா	1978
14	றெக்ஸ் குலாஸ் o.m.i.	1969
16	றெஜிஸ் இராசநாயகம்	1973
22	A. டொமினிக் யோசவ்	1973

அரியாலை புனித யூதா ஆலயத்திருவிழா 1993

- 16-04-93 முதல் நவநாட்கள் நடைபெறுகின்றன.
24-04-93 சனிக்கிழமை காலை 7-00 மணிக்கு முதல் நன்மைத் திருப்பலி மாலை 5-30 மணிக்கு நற்கருணை விழா.
25-04-93 ஞாயிற்றுக்கிழமை காலை 6-30 திருநாள்த் திருப்பலி.

கைவிடப்பட்டவர்களின் பாதுகாவலரிடம் அனைவரும் திரண்டுவந்து அருள் பெறுக!

A/10/93

அரியாலை, பங்குத்தந்தை